

भारत सरकार
शिक्षा मंत्रालय
स्कूल शिक्षा और साक्षरता विभाग
लोक सभा
अतारांकित प्रश्न संख्या- 59
उत्तर देने की तारीख-25/11/2024
छत्तीसगढ़ एवं असम में नए केंद्रीय विद्यालय

59. श्री राधेश्याम राठिया:
मोहम्मद रकीबुल हुसैन:

क्या शिक्षा मंत्री यह बताने की कृपा करेंगे कि:

- (क) क्या सरकार का विचार छत्तीसगढ़ के रायगढ़ लोक सभा क्षेत्र में तमनार, घरघोड़ा और अन्य निकटवर्ती गांवों में नए केन्द्रीय विद्यालय (केवी) स्थापित करने का है;
- (ख) यदि हां, तो तत्संबंधी ब्यौरा क्या है और यदि नहीं, तो इसके क्या कारण हैं;
- (ग) असम राज्य में वर्तमान में संचालित कुल केन्द्रीय विद्यालयों की संख्या कितनी है; और
- (घ) क्या सरकार ने असम के धुबरी जिले में एक नया केन्द्रीय विद्यालय स्थापित करने की योजना बनाई है/रखी है और यदि हां, तो इसकी स्थापना कब तक हो जाएगी?

उत्तर

शिक्षा मंत्रालय में राज्य मंत्री
(श्री जयन्त चौधरी)

(क) से (घ) नए केंद्रीय विद्यालय (केवि) खोलना एक सतत प्रक्रिया है। केवि पूरे देश में शिक्षा का एक समान कार्यक्रम प्रदान करने हेतु मुख्य रूप से रक्षा और अर्ध-सैन्य कर्मियों, केंद्रीय स्वायत्त निकायों, केंद्रीय सार्वजनिक क्षेत्र उपक्रमों (पीएसयू) और केंद्रीय उच्च शिक्षा संस्थान (आईएचएल) सहित स्थानांतरणीय केंद्र सरकार के कर्मचारियों के बच्चों की शैक्षिक जरूरतों को पूरा करने के लिए खोले जाते हैं। नए केवि खोलने के प्रस्तावों पर तभी विचार किया जाता है जब भारत सरकार के मंत्रालयों या विभागों / राज्य सरकारों / संघ राज्य क्षेत्र (यूटी) प्रशासनों द्वारा प्रायोजित किए जाते हैं जिसमें मानदंडों के अनुसार एक नए केवि स्थापित करने के लिए भूमि और अस्थायी आवास सहित अपेक्षित संसाधन उपलब्ध कराने की प्रतिबद्धता शामिल होगी। नए केन्द्रीय विद्यालय खोलने के लिए प्रायोजक प्राधिकारियों से प्राप्त प्रस्तावों की विभिन्न

स्तरों पर जांच/प्रक्रिया की जाती है तथा वे विद्यमान प्रक्रिया के अनुसार सक्षम प्राधिकारी के अनुमोदन के अधीन होते हैं।

केन्द्रीय विद्यालय संगठन (केविसं) से प्राप्त जानकारी के अनुसार, केविसं को छत्तीसगढ़ के रायगढ़ लोकसभा क्षेत्र में तमनार, घरघोड़ा और आसपास के गांवों में तथा असम के धुबरी जिले में नए केवि खोलने के लिए संबंधित राज्य सरकारों/जिला प्रशासनों से कोई प्रस्ताव प्राप्त नहीं हुआ है।

वर्तमान में, देश भर में 1253 केवि कार्य कर रहे हैं, जिनमें छत्तीसगढ़ और असम में क्रमशः 36 केवी और 57 केवी शामिल हैं। छत्तीसगढ़ में 36 केवि में से, रायगढ़ लोकसभा क्षेत्र में 02 केवि अर्थात् केवि जशपुर और केवि रायगढ़ कार्य कर रहे हैं और असम में 57 केवी में से, धुबरी जिले में 01 केवी अर्थात् केवि बीएसएफ पनबारी कार्य कर रहा है।
